

۹۲۹- الفزادی، احمد بن ابراہیم بن سباع، شرف الدین (۴۳۰-۵۰۵ھ) ص ۳۶۷

[اغما الفکاح]

۹۳۰- برہان الدین ابراہیم (م ۷۲۹ھ) [ولد الفکاح] ص ۳۶۷

۹۳۱- الفاروقی، احمد بن ابراہیم بن عمر، ابوالعباس، عزالدین (م ۶۹۹ھ) ص ۳۶۸

۹۳۲- الفاروقی، عبدالقادر بن مروان بن عبدالقادر، ابو محمد، زین الدین

(م ۷۰۲ھ) ص ۳۶۸

۹۳۳- احمد بن فرح بن احمد، ابوالعباس، اللغنی الاشبیلی (۶۲۵-۶۹۹ھ) ص ۳۶۸

۹۳۴- الفاروقی، عبدالقادر بن ابی الرضا، ابو بکر، نصیر الدین (م ۷۰۶ھ) ص ۳۶۹

لے فاروق کی طرف نسبت ہے۔ واسط اور نزار کے مابین دجلہ کے کنارے ایک بہت بڑا گاؤں ہے۔ جہاں بازار وغیرہ بھی لگتے ہیں (معجم ۲۲۹)

ندوة المصنفین دہلی

۱۹۷۱ء کی زیر طبع

۱۹۷۰ء کی مطبوعات

| | | |
|---|------|---------------------------------------|
| ۱- تفسیر مظہری اردو۔ نوں جلد | ۱۷/- | ۱- تفسیر مظہری اردو دسویں جلد زیر طبع |
| ۲- حیات (مولانا) سید عبدالحق | ۱۱/- | ۲- بیماری اور اس کا روحانی علاج |
| ۳- احکام شرعیہ میں حالات و زمانہ کی رعایت | ۹/- | ۳- خلافت راشدہ اور ہندوستان |
| ۴- آثار و معارف | ۱۰/- | ۴- ابو بکر صدیق کے سرکاری خطوط |

ندوة المصنفین اردو بازار جامع مسجد دہلی

سید احمد شہید اور ان کو دیوبندی رفقاء (تاریخ دیوبند کے زیرتالیف جدید ایڈیشن کا ایک باب)

از سید محبوب رحوی

اٹھارویں صدی عیسوی کے اواخر

میں مغلوں کی قوت جس کی عظمت کا ڈھکا کابل اور قندھار سے راس کمری اور آسام تک ڈھائی سو برس تک بے تار ہا تھا، مضمحل ہو چکی تھی اور تمام صوبے ایک ایک کے مرکز سے الگ ہو گئے تھے۔ مغل بادشاہوں نے ہندوستان کے مختلف خطوں کو باہم جوڑ کر دو سو برس میں جو عظیم الشان سلطنت قائم کی تھی اس کی سیاسی عظمت اور برتری کا علم سرنگوں پور ہا تھا، سلطان ٹیپو نے اس کی رگوں میں ہر چند گرم خون دوڑانے کی کوشش کی مگر اس کو خود اپنیوں کی غداری اور کوتاہ اندیشی نے موت کی نیند سلا دیا، غرض کہ اٹھارہویں صدی کے ختم ہوتے ہوئے سلطنت مغلیہ کے ساتھ ساتھ ہندوستان کی عظمت کا آفتاب غروب ہو کر انگریزی اقتدار کی صبح صادق نمودار ہو چکی تھی، انیسویں صدی کی پہلی دہائی میں تقریباً پورا ہندوستان انگریزوں کے زیر اقتدار آچکا تھا، صرف شمال مغرب میں دریائے ستلج کے پار سکھوں کی حکومت باقی رہ گئی تھی، جس سے ملت اسلامیہ میں انگریزوں نے اتحاد کا معاہدہ کیا ہوا تھا جو معاہدہ امرتسر کے نام سے موسوم ہے۔

یہ تھے ہندوستان کے سیاسی حالات، جن میں حضرت سید احمد شہیدؒ کی عظیم تحریک عالم وجود میں آئی۔ عوامی سطح پر انگریزوں کے خلاف یہ پہلی تحریک تھی اس کا آغاز انیسویں صدی کی دوسری چوتھائی میں ہوا۔ اس تحریک کے قائدانے زمانے کے مشہور بزرگ اور مجاہد حضرت سید احمد شہیدؒ تھے۔ اس تحریک میں شمال و مغرب اور مشرقی ہندوستان کے بہت سے مجاہدین کے ساتھ دہلی ہند کے بھی متعدد افراد شریک تھے، جن کا ذکر کرنا یہاں مقصود ہے۔

ہندوستان کی آزادی کی جدوجہد میں جن لوگوں نے ملک کی بہترین خدمات انجام دی ہیں یہ حضرات ان کے ہر اول دستے کی حیثیت رکھتے ہیں، ہماری ملی زندگی کو ہلاکت سے بچانے کے لیے یہ پہلا قدم تھا جو اٹھایا گیا، سید صاحب اور ان کے رفقاء کی قوتِ عمل اور ایمان و یقین کی پختگی پرحیرت ہوتی ہے۔ مجاہدین کا ہر فرد اس نشتے میں سرشار تھا اور اپنی اپنی بساط کے مطابق سرگرم عمل، سب ایک ہی دُھن میں لگے رہتے تھے، حادثہ روزگار سے بے پرواہ ہو کر یہ لوگ جس کٹھن ماہ پر گامزن ہوئے اس سے کبھی سرمو انحراف نہ کیا، مناسب ہو گا کہ ان افراد کے ذکر سے پہلے تحریک اور اس کے سربراہ کے حالات مختصر طور پر پریمیان کر دیے جائیں۔

سید احمد شہیدؒ | سید احمد شہیدؒ مشرقی یو، پی میں لائے بریلی کے رہنے والے تھے۔ یہ اس خاندان کے ختم چراغ تھے جو اپنے تقدس اور بزرگی کے لحاظ سے پورے ہندوستان میں خاص شہرت رکھتا تھا۔ ان کے مورث اعلیٰ شاہ علم اللہؒ کی خانقاہ بھیہ علم اللہ کے نام سے مشہور تھی، جس کے فیوض کم و بیش سو سال سے اودھ کے نشنہ لبوں کو سیراب کر رہے تھے، اسی تکیہ شاہ علم اللہ میں ہر صفر ۱۲۱۲ھ ۱۷۹۷ء کو سید صاحب پیدا ہوئے، باپ کا سایہ بچپن میں سر سے اٹھ چکا تھا۔ نوجوانی میں روزگار کا تلاش میں لگے نہ تھے، جو اس وقت، اودھ کا دارالسلطنت تھا، لکھنؤ میں گوہر مقصود ہاتھ نہ آنے پر دہلی کا رخ کیا۔ وہاں پہنچ کر حضرت شاہ عبدالغفرؒ (وفات ۱۲۳۹ھ) سے بیعت کر کے کمالات روحانی حاصل کئے۔

حضرت شاہ عبدالقادر دہلوی (۱۲۲۷ھ - ۱۲۸۷ھ) سے کچھ کتابیں پڑھیں، مگر طبری

ان کی سپاہیاء طبیعت اور جذبہ خدمت دین نے کشال کشال ان کو نواب امیر خاں والی ٹونک سے وابستہ کر دیا۔

نواب امیر لدولہ امیر خاں کا تعلق صوبہ سرحد کے آزاد قبائل سے تھا۔ امیر خاں کا دادا محمد شاہ (۱۱۳۳ھ - ۱۱۶۱ھ - ۱۱۶۲ھ - ۱۱۶۳ھ) کے عہد میں ہندوستان آیا۔ وہ اکثر روٹکھنڈ کی لڑائیوں میں شریک رہا اور آخر میں دہلی سنہل (مراد آباد) میں سکونت اختیار کر لی، اس کے بیٹے حیات خاں نے بھی آبائی پیشہ اختیار کیا، اس کے یہاں ۱۱۶۲ھ - ۱۱۶۳ھ میں امیر خاں پیدا ہوا۔ نوجوانی میں چند رفیقوں کو ساتھ لے کر نکل کھڑا ہوا، اس زمانہ کے جاگیرداروں کی حالت یہ تھی کہ جب کوئی ہم پیش آتی تو عارضی طور پر فوج بھرتی کر لیتے تھے۔ امیر خاں نے راجستھان، گجرات اور وکن کے کئی مقامات میں عارضی ملازمت کی، من چلا آدمی تھا، روپیہ مل جاتا تو اپنے ساتھیوں کو نہال کر دیتا، رفتہ رفتہ اس کی قوت بڑھتی گئی اور ہندوستان کے سرداروں میں سب سے زیادہ طاقتور بن گیا۔ ایک زمانہ میں اندور کے مہاراجہ جیونت ماؤ ہلکے کے ساتھ بھی رہا۔ مگر جب ہلکے نے انگریزوں سے صلح کر لی تو امیر خاں دربار اندور سے وابستہ ہو گیا، ایک موقع پر اس کے پاس چالیس ہزار جاں باز جمع ہو گئے تھے، ایک ہندو مصنف مومن سنہا مہنت نے لکھا ہے کہ امیر خاں ایک لائق قائد اور بہادر سپاہی تھا، اس کی فوج بہت عمدہ تھی اور ہندوستان کی تمام ریاستی فوجوں میں سارو سامان کے لحاظ سے بہترین فوج سمجھی جاتی تھی۔

(لارڈ ہسٹنگز اور ہندوستانی مسلمان مصنف مومن سنہا مہنت)

اسی بڑی قوت کو انگریزوں وسط ہند میں آزاد چھوڑ دینے کے روادار نہ ہو سکتے تھے، مگر انہیں یہ حوصلہ بھی نہ تھا کہ امیر خاں سے کٹے میدان میں ٹکر لیں اس لیے ریشہ رو انہوں کا جال بچھایا گیا، نواب کے ساتھیوں کو توڑا گیا، یہاں تک ۱۸۱۷ء میں نواب تنہا رہ گیا۔ انگریزوں نے انہوں سے پیش قدمی شروع کی، امیر خاں گھر گیا (باقی صفحہ ۱۰۰)

سید صاحبؒ یہ نصب العین لے کر نواب امیر خاں کے پاس گئے تھے کہ اس کی عظیم الشان قوت سے وطن کی آزادی اور احمیائے اسلام کا کام لیا جائے اور مسلمانوں کو حقیقی معنوں میں مسلمان بنایا جائے، اور جہاد فی سبیل اللہ کی اس روح کو از سر نو زندہ کیا جائے جو قرونِ اولیٰ کے مسلمانوں کے طغرائے امتیاز تھی، اس کے ساتھ ساتھ ہندوستان کو جو تیزی سے انگریزوں کے قبضے میں جا رہا تھا ان کی دست برد سے بچایا جائے۔ گو جب ان کی یہ خوشنما نڈا رندو پوری نہ ہوئی اور نواب امیر خاں نے سید صاحبؒ کے سمجھانے اور روکنے کے باوجود انگریزوں کے سامنے ہتھیار ڈالنے کا فیصلہ کر لیا تو سید صاحبؒ نواب امیر خاں سے علیحدہ ہو کر دہلی چلے گئے۔

ٹونک سے واپسی کے بعد سید صاحبؒ نے اپنے نصب العین کے لیے دو آپہ کاروں پر شروع کیا، جس میں عقائد و اعمال کی درستگی اور معاشرتی اصلاحات کے کام سے ابتدا کی گئی۔ مگر ساتھ ہی ساتھ جہاد کی تیاری کے لیے جنگی تربیت دینے کا کام بھی شروع کر دیا گیا، مریدین کو ضبط و تحمل و جفا کشی اور سخت کوشی کا عادی بنایا گیا۔ دورے کے زمانہ میں رائے بریلی میں چند ماہ تک قیام رہا، اس کے متعلق سوانح نگاروں کا بیان ہے کہ یہ زمانہ عجیب ذوق و شوق و لذت و صلوات اور جفا کشی کا تھا، جو مہاجرین کے قیام مدینہ منورہ سے بہت مشابہ تھا۔ سید صاحبؒ اور ان کے رفقاء جن میں ہندوستان کے جلیل القدر علماء اور صاحب سلسلہ مشائخ بھی تھے۔ بڑے ذوق و شوق کے ساتھ اپنے ہاتھوں سے مشقت کا کام کرتے تھے، لکڑیاں چیرتے، گھاس چھیلے، اینٹیں تھاپتے مسجدیں تعمیر کرتے، فاقہ تک کرتے، مگر ہر حال میں خوش و خرم رہتے، ان میں اچھے اچھے عالی خاندان خوش حال امیر اور رئیس زادے بھی تھے، بہت نازک طبع اور ناز پروردہ نوجوان تھے، ان کے گھر میں کسی چیز کی کمی نہ تھی، بعضوں کے سینکڑوں ہزاروں مستعد و مرید تھے، مگر گھروار

(باقی صفحہ کاہ اشیر) اور اسے مجبور ہو کر انگریزوں سے صلح کرنی پڑی، معاہدہ کی رو سے صرف ریاست ٹونک کا اقتدار امیر خاں کے پاس باقی رہ گیا

رسید احمد شہید ص ۳۰۰

عیش و آرام، مشیت و محض و میت سب کچھ چھوڑ کر اس ور پر پڑے ہوئے تھے اور ہزاروں درجے
خوش تھے، انہیں میں شاہ عبدالرحیم صاحبؒ بھی تھے۔ عرب کے ہندوستان میں ہزار ہا مرید تھے گروہ
یہاں: مخدوم سے خادم اور ماو سے مرید بنے ہوئے تھے، انہیں میں مولانا محمد یوسف صاحب پھلتی
مخدوم جہاں اور خاندان ولی اللہ کے چشم چراغ مولانا عبدالحمیدؒ اور مولانا محمد اسماعیلؒ بھی تھے۔

اس دورے سے قبل شاہ عبدالعزیز صاحبؒ نے اپنے تمام شاگردوں اور تمام اعزاء و
اقارب کو ہدایت کر دی تھی کہ سید صاحبؒ سے باقاعدہ بیعت کر کے کمالات روحانی سے استفادہ
کریں گے

جیسا کہ الٰہی لہر گذر چکے۔ سید صاحب کے مریدین میں بڑے بڑے علماء و مشائخ اور صاحب
ثروت لوگ شامل تھے۔ یہ جماعت قافلہ کے نام سے موسوم تھی، قافلہ جہاں جاتا لوگ نہایت
عقیدہ مندی کے ساتھ پیش آتے اور دعوتیں کرتے تھے۔

شاہ عبدالرحیم مسہار نپوری (۱۱۱۲ھ - ۱۱۶۷ھ) (۱۷۲۶ء - ۱۷۳۱ء) سادات حسینی سے تھے؛
طریقہ چشتیہ میں شاہ عبدالہارمی امروہی (وفات ۱۲۲۶ھ - ۱۱۸۱ھ) سے بیعت تھے۔
سید صاحب سے بیعت ہوئے۔ سید صاحب سے بیعت کر کے وقت خود ان کے ہزاروں مرید تھے
میاں جی نور محمد جھنپانوی (وفات ۱۲۵۹ھ - ۱۱۷۳ھ) نے جو حضرت حاجی امداد اللہ مہاجر مسکنیؒ
(وفات ۱۱۳۳ھ - ۱۰۹۹ھ) کے پیر و مرشد تھے۔ شاہ عبدالرحیمؒ سے خلافت حاصل کی تھی، سفر جہاد
میں سید صاحب کے ہمراہ تھے۔ (۱۲۲۶ھ - ۱۱۸۳ھ) میں بالاکوٹ میں شہید ہوئے۔

مولانا محمد یوسف پھلتیؒ مولانا عبدالحمیدؒ اور مولانا محمد اسماعیل شہیدؒ کے حالات کی تفصیل کے لیے
مہر صاحب کی کتاب جماعت مجاہدین ملاحظہ فرمائیے۔

سیرت سید احمد شہید مصنفہ مولانا ابوالحسن علی ندوی مطبوعہ نامی پریس کونہٹو

۱۹۳۶ء

سید صاحب اصلاح و تربیت کے سلسلے میں جہاں جہاں گئے وہاں ان کے مریدین و معتقدین کا ایک حلقہ قائم ہو گیا اور عقائد و اعمال میں بڑی اصلاح ہو گئی، چنانچہ ڈیڑھ سو برس گزرنے کے باوجود اس کے اثرات آج تک ان مقامات میں پائے جاتے ہیں، جو لوگ جماعت مجاہدین میں شامل تھے۔ ان کو عقائد و اعمال کی معمولی لغزشیں بھی گوارا نہ تھی، ایک موقع پر کسی مجاہد نے ایک گاؤں کے قیام میں کسی سے چھاچھ مانگ لی تھی تو جماعت کے قافلے نے اس پر اپنی ناراضگی کا اظہار کرتے ہوئے صاف طرد کر کہہ دیا کہ ہمارے ساتھ رہنا ہے تو تمام مضابطوں کی پابندی لازم ہوگی، مینظور نہیں تو یہاں سے چلے جاؤ۔

جذبہ اخوت کا یہ حال تھا کہ ہر شخص دوسرے کو اپنے اوپر ترجیح دیتا تھا، بسا اوقات فاقوں کی نوبت آجاتی تھی تو جھگ کے پتے اور بڑی بوٹیاں ابال کھالیتے تھے مگر حرف شکایت نہاں پر نہ آتا۔ راجہ میں بڑی سے بڑی تکلیف کو خندہ پیشانی سے انگیز کر لیتے تھے، دیکھنے والوں کا بیان ہے کہ مجاہدین کے اعمال و کردار کو دیکھ کر قرن اول کے صحابہ کرام کی یاد تازہ ہو جاتی تھی۔

۱۲۳۶ھ ۱۸۲۱ء میں سید صاحب قافلے کے ساتھ حج کے لیے روانہ ہوئے، تقریباً سات سو افراد ہمراہ تھے۔ ۱۲۳۹ھ ۱۸۲۴ء میں سفر حج سے واپسی ہوئی، وطن پہنچ کر وہ ہمہ تن جہاد کے سر و سامان میں مشغول ہو گئے۔ عام خیال یہ ہے کہ سید صاحب کا جہاد سکھوں کے خلاف تھا، اس لیے کہ پنجاب میں سکھ حکومت مسلمانوں پر بہت ظلم کر رہی تھی، مگر حقیقت جہاد کا اصل رخ انگریزوں کی جانب تھا، اس وقت ہندوستان میں کوئی ایسی جگہ نہ تھی جسے انگریزوں کے خلاف مرکز بنا کر جھگ کی جائے، اسی لیے آپ نے صوبہ سرحد کو منتخب کیا وہاں پنجپران کو افغانستان اور بخارا وغیرہ کی حکومتوں سے امداد ملنے کی توقع تھی۔ چنانچہ ۱۲۴۱ھ ۱۸۲۶ء میں قافلے کے ساتھ وطن عزیز کو نصیر باد کہا اور آزاد قبائل کا امدادہ کیا، پنجاب کے راستے سے گذرنا مشکل تھا۔ اس لیے راجستھان کا طویل راستہ تجویز کیا گیا اس سفر کا یہ واقعہ یاد رکھنے کے لائق ہے کہ جب قافلہ گوالیار پہنچا تو مہاراجہ دولت راؤ سندھیا اور ریاست گوالیار کے وزیر راجہ چندر راؤ

جہاد و شہادتِ عبر و استقامت میں مہاجرین و انصار کا نمونہ تھے۔ پھر
اس جماعت کی صحبت سے جو لوگ تیار ہوئے تھے۔ ان کی نسبت ڈبلو ڈبلو ہنٹرنے یہ
انگریزی حکومت کی جانب سے مجاہدین کی سرگرمیوں کی تحقیقات کے لیے مقرر کیا گیا، اس شدید جذبہ
عناد کے باوجود وہ ہنٹر کو مجاہدین سے تھا ایک موقع پر مجاہدین کی بے لوث دینی خدمات اور ان کی
روحانی عظمت کا اعتراف کرتے ہوئے ہنٹر لکھتا ہے:-

”جہاں تک میرا تجربہ ہے، یہ بات یقین کے ساتھ کہی جاسکتی

ہے کہ ایک وہابی مبلغ سب سے زیادہ روحانیت رکھنے والا، سب سے کم

خود غرض اور بے لوث ہو گا۔“

پھر آگے چل کر لکھتا ہے:-

”میں وہابی اور غدار کو ہم معنی سمجھتا ہوں، یہ وہابی سب کے سب

ہینڈ اسلام کے مذہب سے بدعات کو دور کرنے کی کوشش میں، پیچھے ہٹتے

مصرف ہیں۔“

خود مجاہدین جہاد فی سبیل اللہ اور شوق شہادت کے جس نشے سے سرشار تھے۔ اس کا اندازہ

اس واقعے سے کیا جاسکتا ہے، مجاہدین کی سب سے پہلی جنگ کے موقع پر ایک مجاہد عبدالمجید خاں

جہاں آباد آیا تھا، سید صاحب نے لشکر ترتیب دیتے ہوئے ان کا نام خارج کر دیا، انہیں معلوم

ہوا تو خود حاضر ہو کر عرض کیا کہ ”آپ نے میرا نام کیوں نکال دیا؟“ سید صاحب نے فرمایا ”تم بیچارہ“

لے سیرت سید احمد شہید، ص ۳۲۵، مطبوعہ نامی پریس لکھنؤ، ۱۹۳۹ء ۱۳۵۸ھ

لے ہمارے ہندوستانی مسلمان مصنف W. W. HUNTOR

ترجمہ اردو ڈاکٹر صادق حسین۔ شائع کردہ اقبال اکیڈمی لاہور، ۱۹۵۷ء ۱۳۶۴ھ

ص ۱۱۲، ۱۰۸، ۱۰۶، ۱۰۵

بولے کہ آج پہلا موقع ہے، جہاد فی سبیل اللہ کی بنیاد قائم ہو رہی ہے آپ مجھے ضرور شامل رکھیں۔ ان کے اصرار پر سید صاحب نے اجازت دے دی۔ یہ یہ معرکہ اکوٹہ میں پیش آیا تھا۔ پھر رائی کے حملے میں ایک مجاہد نے جام شہادت نوش کیا، جب اس کے بھائی شیخ بن یحییٰ دیوبندی کو اس کی شہادت کی اطلاع ملی تو نہایت صبر و ضبط سے بولے "الحمد للہ! میرا بھائی جو مراد لے کر آیا تھا وہ پوری ہو گئی۔ ہم سب کو اللہ تعالیٰ شہادت نصیب کرے"۔

مولانا ابوالحسن علی ندوی نے سیرت سید احمد شہید میں لکھا ہے کہ :-

”مجاہدین کا عجیب عالم تھا، یہ معلوم ہوتا ہے کہ آسمان سے فرشتے زمین پر اتر آئے ہیں یا صحابہ کرامؓ، مہاجرین اولین و انصار کا دور پلٹ آیا ہے، معمولی سپاہی اور لشکر ہی عباد الرحمن کا نمونہ تھا۔ بیکسر، شان، خودی، تنگ و عار کا نام نہ تھا، ایک دوسرے کی خدمت کرتے، ہر کام میں اللہ و فی اللہ شریک ہوتے، دوسرے کا ہاتھ بٹلتے، چکی پیتے، کھانا پکاتے لکڑی چیرتے، کپڑے دھوتے، گھاس چھیلتے، بیماروں کی خدمت کرتے، ان کا پیشاب پاخانہ اٹھاتے، پیر و باتے، زمین پر سوتے، پٹھے پرانے کپڑے پہنتے، فحش گوئی، بدزبانی، حسد، عداوت کوئی جانتا نہ تھا، جہاد نفس اور مجاہدہ روحانی بھی عام خانقاہوں سے زیادہ ہوتا تھا اور ان تمام کاموں میں بڑے بڑے مخدوم اور امیر زادے شریک ہوتے تھے اور اپنی سعادت و عزت سمجھتے تھے“۔

۱۔ سید احمد شہید جلد دوم ص ۳۵۱

۲۔ ۔ ۔ ۔ ۔ ۔ ۱۴۱

۳۔ سیرت سید احمد شہید ص ۱۴۲ و ۱۴۵

۱۲۲۶ھ (۱۸۱۲ء) میں پنجاب کی سکھ حکومت سے مجاہدین کی معرکہ آرا نمایاں شہدوع ہو گئیں جن میں اکثر میں ان کو کامیابی ہوتی رہی۔ مجاہدین کی پہلی جنگ آکوٹہ میں ہوئی جس میں ۳۳ مجاہدین شہید اور ۳۵ زخمی ہوئے، ان کے مقابلے میں سکھ فوج کے ۷۰۰ سپاہی کام آئے۔ پہلے ہی معرکہ میں بہار اجر ریخت سنگھ کے سپہ سالار بدھ سنگھ کے پاؤں اکھڑ گئے، دوسری لڑائی حضور کے مقام پر ہوئی، اس میں بھی مجاہدین کو فتح حاصل ہوئی، جو تھی شہدو کے مقام پر ہوئی جس کے بعد سید صاحب کو زہر دیا گیا، اس موقع پر سید صاحب ہلاک ہونے سے تونچ گئے۔ مگر مجاہدین کو شروع میں جو کامیابی ہوئی وہ جلد ہی شکست میں بدل گئی، مجاہدین کا ساتواں حملہ کپھلی کی گردھی پر ہوا، اس میں بھی وہ کامیاب رہے، اسی طرح مختلف مقامات پر ان کو فتح ہوتی رہی، یہاں تک کہ پشاور شہر پر مجاہدین کا قبضہ ہو گیا، پشاور صوبہ سرحد کا مرکزی مقام تھا، اب صوبہ سرحد کے پٹنہ حصے پر مجاہدین کا تسلط قائم ہو گیا۔ سلطان محمد خاں کو سید صاحب نے پشاور کا حاکم مقرر کیا، شرعی احکام کا نفاذ کیا گیا، اور باضابطہ اعلان کر کے اسلامی نظام حکومت قائم کر دیا گیا، پولیس اور حکام مقرر کیے گئے، احتساب کا محکمہ قائم کیا گیا، اس کا ایسا اثر ہوا کہ کوسوں تک ڈھوڑے سے بھی بے نمازی نہ ملتا تھا۔

اوپر بتلایا جا چکا ہے کہ سید صاحب کی اس عظیم تحریک کے دو مقصد تھے۔ پہلا مقصد یہ تھا کہ مسلمانوں کے معاشرے میں شرک و بدعات کی راہ سے جو غیر شرعی رسم و رواج داخل ہو گئے تھے اور رفتہ رفتہ انھوں نے دینی حیثیت حاصل کر لی تھی ان کی بیخ کنی کر کے معاشرے کی اسلامی طور پر اصلاح و تربیت کی جائے۔ دوسرا مقصد ملک کو اغیار سے آزادی دلانا تھا، چنانچہ جب ایک وسیع علاقے پر ان کو سیاسی تصرف حاصل ہو گیا تو فوراً اس میں شرعی نظام قائم

۱۲۲۶ھ سیرت سید احمد شہید ص ۲۴۷

۱۲۰ھ سیرت ۷ ص ۱۷۰

کر دیا گیا اور تمام معاملات کے فیصلے شرعی طور پر کیے جانے لگے۔ آزاد قبائل کے لوگوں نے سید صاحب سے حجت کرتے ہوئے یہ سمجھا تھا کہ سید صاحب بھی اس زمانہ کے دوسرے اقتدار پسند لوگوں کی طرح اپنی حکومت قائم کرنا چاہتے ہیں، انہیں یہ غنیمت نظر آیا کہ سکھ حکومت کے مقابلہ میں جو آئے دن تاخت و تاج کرتی رہتی تھی، سید صاحب کے ساتھ رہ کر وہ سکھوں کے مظالم سے وہ محفوظ ہو جائیں گے، مگر ان کی خود سزا و جگ جو طبیعتیں شرعی نظام کا تحمل نہ کر سکیں، ان کو بعض تصرفات سے دست کش ہونا پڑا۔ انھوں نے دیکھا کہ ان کی من مانی کارروائیوں کے تمام مواقع جدید نظام سے وابستہ رہنے میں ان کے ہاتھوں سے نہ صرف نکل گئے ہیں بلکہ جرائم کا ارتکاب کرنے والے بلارور رعایت سزا کے مستحق قرار دیے جاتے ہیں اس لیے وہ جلد سید صاحب سے بیزار ہونے لگے۔ ان کی جیل جو طبیعتوں کے لیے قید و بند کا یہ بہانہ کافی تھا مگر علانیہ احکام اسلامی سے سرتابی کرنا بھی ان کے لیے مشکل تھا۔

مولانا غلام رسول مہرنے سید احمد شہید میں مہاراجہ رنجیت سنگھ کے درباری روزنامچہ کے حوالہ سے لکھا ہے کہ جب سید صاحب جو تہ سرحد میں بہو پئے تو وہاں کے ایک سردار یار محمد خاں نے رنجیت سنگھ کے ساتھ ربط و اتحا کو پیش نظر رکھتے ہوئے سید صاحب کو زہر دے دیا تھا اور اسی شخص کی غداری کی وجہ سے ایک مقام پر مجاہدین کو شکست اٹھانی پڑی تھی۔ اہل سرحد کو اپنے گرد جمع کرنے میں سید صاحب کی غیر معمولی کامیابی نے یار محمد خاں کو اگر چہ اراکت مندی پر کمانہ کر دیا تھا مگر اس نے جب دیکھا کہ سید صاحب نے حاکیانہ حیثیت حاصل کر لی ہے تو اس کے دل میں دوسرے پیدا ہو گئے اور اس نے سکھوں کے ساتھ نامہ و پیام شروع کر دیا۔

پشاور پر مجاہدین کا قبضہ ہو جانے کے بعد پنجاب کی سکھ حکومت کے علاوہ انگریزوں کو بھی مجاہدین کے عزائم اور ان کی قوت کا احساس ہوا اور وہ خطرہ محسوس کرنے لگے۔ انگریزوں کی جانب

سے بڑی حکمتِ عملی کے ساتھ دینی سطح پر سید صاحب اور جماعت مجاہدین کے خلاف ایک اہم شروع کی گئی، جماعت پر جو الزام لگائے گئے ان کا حاصل یہ تھا کہ سید صاحب بدعتیہ ہیں، الحاد و زندقہ میں مبتلا ہیں، ان کا کوئی مذہب و مسلک نہیں ہے۔ اسلام سے انہیں کوئی تعلق نہیں، ان کے عقائد تمام مسلمانوں کے خلاف ہیں۔ نفسانیت کے پیرو ہیں، ظلم و تعدی کے خوگر ہیں وغیرہ وغیرہ وغیرہ۔

بڑے شد و مد سے اس الزام کا پروپیگنڈہ کیا گیا۔ آزاد قبائل کی خود مسراؤ جگجگ جو طبیعتوں کے لیے اس الزام نے بناوٹ کا راستہ صاف کر دیا۔ سب سے پہلے سلطان محمد خاں نے بغاوت پر کمر باندھی یہ وہی شخص تھا جسے سید صاحب نے اس کی درخواست پر پشاور کا حاکم مقرر کیا تھا۔ اس نے اچانک پشاور میں سید صاحب کے کارکنوں کو قتل کر دیا۔ اس سلسلے میں پہلے مولوی مظہر علی عظیم آبادی سے کی گئی۔ جن کو سید صاحب نے صوبہ سرحد کے پورے علاقہ کا قاضی مقرر کیا تھا، پھر ایک ایک کارکن کو نہایت بے دردی کے ساتھ ذبح کیا گیا۔

اس صورت حال کے بعد مجاہدین کے لیے ضروری ہو گیا کہ مرکز کو صوبہ سرحد سے کسی دوسری جگہ منتقل کیا جائے چنانچہ سرحد کے چار سالہ قیام کے بعد بادل خواستہ سید صاحب مجاہدین کی عطا کولے کر وہاں سے پٹنہ پر عبور ہو گئے۔

سید صاحب کے ایک فاضل سوانح نگار مولانا غلام رسول مہر نے اس موقع پر اپنے جگہ خراش تاثرات کا اظہار کیا ہے۔ وہ انہی کے الفاظ میں یہ ہیں:

افسوس کہ خود مسلمانوں کی کچھ اندیشی، غرض پرستی اور ناحق کوشی کے باعث ان امیدوں کی روشنی دیکھتے دیکھتے زائل ہو گئی اور ان کی جگہ اشک ہائے حسرت اور نالہ ہائے غم باقی رہ گئے، تین چار برس کی جانفشانیوں سے جو کام سرانجام پہنچے تھے وہ برباد ہو گئے۔ بہت سے غازی بے خبری کے عالم میں خاک و خون میں تڑپے، حکمرانی کے بعد مسلمانان ہند میں سے خیرت و محبت حق کی جو بہترین اور عزیز ترین متاعِ نبی کی گئی تھی وہ یوسف زلی کے میدانی علاقے میں جا بجاٹ گئی.....

سید صاحب اپنے چار سالہ مرکز کو چھوڑ کر کسی دوسری کارگاہ کی تلاش میں نکلنے پر مجبور ہوئے، ابھی کسی جگہ جسم کر بیٹھنے نہیں پائے تھے کہ خلعت شہادت سے سرفرازی پاکر فوجی اہلی سے جا ملے۔

غرض کہ جماعت مجاہدین صوبہ سرحد سے روانہ ہو کر دشوار گزار راستوں کو طے کرتی ہوئی بالا کوٹ کے مقام پر پہنچی جو ضلع ہزارہ کا مشہور قصبہ ہے، یہاں پہنچنے پر برف باری شروع ہو گئی، راستہ مسدود ہو گیا، بالا کوٹ میں قیام کے لیے ایک ایسے میدان کا انتخاب کیا گیا جو چاروں طرف پہاڑوں سے گھرا ہوا ہے، بالا کوٹ میں معلوم ہوا کہ مہاراجہ رنجیت سنگھ کا ولی عہد شیر سنگھ مجاہدین کا راستہ روکنے کے لیے یہاں سے چند میل کے فاصلے پر ڈیرے ڈالے ہوئے پڑا ہے۔ مگر جزئیاتی طور پر یہ میدان پہاڑوں سے اس طرح گھرا ہوا تھا کہ اس تک کسی بڑی فوج کے پہنچنے کا کوئی خطرہ نہ تھا۔ یہاں تک کہ منی کاہینہ آ گیا اور برنباری بند ہو گئی۔ چونکہ مجاہدین پر حملہ کے لیے کوئی راستہ نہ تھا، اس لیے شیر سنگھ مجبور ہو کر واپس ہونے والا تھا کہ کسی قبائلی فدار نے ایک غفی راستے کی نشاندہی کی۔ مجاہدین بالکل بے خبر تھے کہ اچانک سکھ فوج ان کے سروں پر پھینچ گئی۔ اور دست بدست جنگ شروع ہو گئی۔ ہر چند سید صاحب مولانا محمد اسماعیل اور دوسرے جانباز مجاہدین نے بہت دجرات کے جوہر دکھائے مگر سکھوں کا لشکر اتنا زیادہ تھا کہ سید صاحب، مولانا محمد اسماعیل اور سینکڑوں مجاہدین کو جام شہادت نوش کرنا پڑا۔

مدون جمعہ ۲۴ ذیقعدہ ۱۲۲۶ھ (۶ مئی ۱۸۱۱ء) کو تاریخ حریت کا یہ اندوہناک واقعہ پیش آیا۔

اس موقع پر یہ بات قابل ذکر ہے کہ مجاہدین کی اس ناکامی کا حقیقی فائدہ سکھوں کے

بجائے انگریزوں کو پہنچا۔ سید صاحب کی شہادت کے اٹھارہ سال بعد ۱۸۶۹ء، ۱۲۶۹ھ میں پنجاب سے سکھوں کی حکومت کا خاتمہ ہو گیا۔ لارڈ ڈلہوزی نے مہاراجہ رنجیت سنگھ کے مقبوضات کو کمپنی کی حکومت میں شامل کر لیا۔

جماعت مجاہدین کی لٹہیت۔ خلوص۔ جوش جہاد، قداکاری، عزم و ہمت اور اپنے مقصد کے حصول کی لگن کا اس سے اندازہ کیا جاسکتا ہے کہ سید صاحب کی شہادت کے عظیم حادثہ کے باوجود مجاہدین کی ہمتیں پست نہیں ہوئیں۔ ڈبلیو ہنٹر کے الفاظ یہ ہیں:-

”یہ تحریک کسی رہ نما کی موت و حیات سے بالکل مستغنی

ہو گئی تھی۔ خود سید صاحب کی وفات کو بھی پر جوش حامیوں

نے اپنے مذہب کی اشاعت کے لیے ایک مقدس ذریعہ

بنالیا تھا۔“

جو مجاہدین بچ گئے تھے انھوں نے اپنا نظم دوبارہ قائم کیا، اسکھ حکومت تو چند ہی

سال میں ختم ہو گئی تھی۔ مگر اس کے جانشین انگریزوں کے لیے یہ تحریک نصف صدی تک

دہلی جہان بنی رہی۔ اس کی تفصیلات کا یہاں موقع نہیں ہے۔

سید صاحب کے دو آہ کے دورے کا ذکر اوپر گذر چکا ہے، اس سلسلہ میں سید صاحب

نے اپنے ہابرت قدم سے دیوبند کی سرزمین کو بھی سرفراز فرمایا تھا، مولانا حکیم عبدالحی نے

۱۔ تاریخ ہند ہاشمی فریدآبادی ص ۳۹۸

۲۔ ہمارے ہندوستانی مسلمان ص ۳۴

۳۔ جماعت مجاہدین کے تفصیلی حالات کے لیے مولانا غلام رسول مہر کی تصانیف جماعت مجاہدین

اور سرگزشت مجاہدین سے مراجعت کی جائے۔